

Prezident İlham Əliyev Xocalının Ballica kəndində fərdi evlərin və infrastrukturun bərpası sahəsində görülən işlərlə tanış olub, kəndə köçən bir qrup sakinlə görüşüb

Azərbaycan Respublikasının Prezidenti İlham Əliyev fevralın 19-da Xocalı rayonunun Ballica kəndində fərdi evlərin və infrastrukturun bərpası sahəsində görülən işlərlə tanış olub, sonra kəndə köçən bir qrup sakinlə görüşüb.

AZƏRTAC xəbər verir ki, dövlətimizin başçısı öv-vəlcə kənd sakini Məmməd Quliyevin evində yadılan şəraitlə tanış oldu.

Kişi sakın: Cənab Prezident, xoş gəlmisiniz.

Prezident İlham ƏLİYEV: Salam, xoş gördük.

Qadın sakın: Xoş gəlmisiniz.

Prezident İlham ƏLİYEV: Necəsiniz?

Kişi sakın: Çox sağ olun, Xocalı rayonunun Ballica kəndinə xoş gəlmisiniz.

Prezident İlham ƏLİYEV: Sağ olun.

Kişi sakın: Allah Sizi qorusun, bu günü bizə yaşatdınız.

Prezident İlham ƏLİYEV: Sağ olun.

Kişi sakın: 30 illik həsrətimizə son qoydunuz.

Prezident İlham ƏLİYEV: Çox sağ olun.

Kişi sakın: Sağ ol, qadan alım.

Prezident İlham ƏLİYEV: Siz bu kənddəsiniz?

Kişi sakın: Bəli. Buyurun keçin.

Xoş gəlmisiniz, cənab Prezident, Sənə qurban olum.

Prezident İlham ƏLİYEV: Xoş gördük. Necə yaşayırsınız burada?

Kişi sakın: Yaxşı, keç stolun başına, keç oraya. Sənə qurban olum, sən gələn yollara qurban olum.

Prezident İlham ƏLİYEV: Ballica kəndinə yerləşdiyiniz üçün sizi təbrik edirəm.

Kişi sakın: Çox sağ olun.

Prezident İlham ƏLİYEV: Əyləş qızım. Uzun illərin həsrətinə son qoyduq.

Kişi sakın: Allah Sənə dəyməsin, intizarımıza son qoydun. Bu elə-belə son deyil. Bu, böyük sondur.

Prezident İlham ƏLİYEV: Vaxtilə işğal altında olmuş bütün şəhər və kəndlərimizi indi bərpa edirik. Ballica kəndi 10-cu yaşayış məntəqəsidir ki,



işğaldan sonra biz artıq bu kəndi də bərpa etdik. Mənə verilən məlumata görə, artıq 460 keçmiş köçkün burada yerləşib, 137 ev bərpa edilib və əlavə təqribən 60-a yaxın ev də bərpa olunacaq. İndi 460 insan artıq bu kənddə yerləşib, şərait də yaxşıdır.

Kişi sakın: Qəşəng şəraitdir. Hamısı da eynidir.

Prezident İlham ƏLİYEV: Evlər bərpa edilib, yenidən tikilib. Burada rahat yaşamaq üçün bütün şərait, imkanlar var. Bildiyiniz kimi, Ballica kəndini biz 2023-cü ilin sentyabrında azad etdik. Torpaqlarımızın işğaldan azad edilməsi mərhələli yollarla təmin olunmuşdur. İkinci Qarabağ müharibəsi və ondan sonra antiterror əməliyyatı ərazi bütövlüyümüzün, suverenliyimizin tam bərpa edilməsinə gətirib çıxardı, separatçıların kökü kəsildi. Azərbaycan ərazisində separatizmin kökü tam kəsilmişdir və Azərbaycan vətəndaşları öz doğma torpağına qayıda bilirlər. İndi hər yerdə quruculuq, bərpa işləri aparılır. Dünən mən Ağdam rayonunda

idim. Ağdam şəhəri sıfırdan inşa edilir və gözəl şəhər olacaq. Xankəndini də biz bərpa edəcəyik və vaxtilə burada yararsız vəziyyətə düşmüş binalar indi sökülür, yeni binalar inşa edilir və ediləcək. Bildiyiniz kimi, Qarabağ Universiteti artıq fəaliyyət göstərir və bu il yeni korpuslar inşa olunacaq. Artıq orada mindən çox tələbə oxuyur. Ona görə hər cür şərait var - ali məktəb var, orta məktəblər var, xəstəxanalar, ictimai yerlər, iş yerləri. Bu gün mən tikiş fabrikinin fəaliyyəti ilə tanış oldum. Artıq 200-dən çox işçi var. Özü də əksəriyyəti, demək olar ki, mütləq əksəriyyəti qadınlardır. Qadınlar üçün də iş yerləri yaradılıb. Əsas odur ki, indi tikinti-bərpa işləri sürətlə getsin. Bunun üçün bütün gücümüzü səfərbər etmişik, o cümlədən Ballıca kəndinin bərpası da artıq son mərhələdədir. Təbii ki, Ballicada olub, balın dadına baxmamaq mümkün deyil. Bu, Ballica balıdır, yoxsa başqa yerdən gətirilib?



Qadın sakın: Bunu öz təsərrüfatımdan gətirmişəm, inşallah, gələcəkdə...

Xüsusi nümayəndə Elçin YUSUBOV: Cənab Prezident, vətəndaş özü arıqlılıqla məşğuldur.

Qadın sakın: Təsərrüfatım da var.

Prezident İlham ƏLİYEV: Əlavə tövlə də tikiləcək?

Qadın sakın: Əlavə tövlə də tikiləcək.

Prezident İlham ƏLİYEV: Mal-qara var?

Qadın sakın: Bəli, 20 baş varımdır. Arım da var.

Elçin YUSUBOV: Satış üçün dükan da verdik, cənab Prezident.

Prezident İlham ƏLİYEV: Örüş yerləri də...

Elçin YUSUBOV: Var, var. Siz tapşırıq verdim, artıq danışıram.

Prezident İlham ƏLİYEV: Bəli, tapşırıq verdim ki, torpaq sahələri ayrılсын, həm örüş yerləri, həm əkinçilik üçün.

Kişi sakın: Çox sağ ol, cənab Prezident. Ulu Öndər Heydər Əliyev o vaxt Azərbaycanın rəhbərliyində olsaydı, bu bəlalər başımıza gəlməzdi. Allah onun yerini behişt eləsin, Səni də ömür boyu Azərbaycanın üstündən əskik etməsin.

Prezident İlham ƏLİYEV: Sağ olun, çox sağ olun.

Kişi sakın: İndiyədək ermənilər müsəlmanları qırıb. Onların cavabını Sən verdin. Allah Səni qorusun, balalarını qorusun!

Qadın sakın: Allah şəhidlərimizə də rəhmət eləsin, qazilərimizə cənsağlığı versin.

Prezident İlham ƏLİYEV: Sağ ol ağsaqqal, çox sağ ol. Bu, bizim borcumuz idi, torpaqlarımızı işğalçılardan azad etmək bizim milli ideyamız idi. Bütün Azərbaycan xalqının iradəsi və şəhidlərimizin, qəhrəmanların fədakarlığı, şücaəti hesabına biz buna nail olmuşuq.

Ardı 4-cü səh.

Prezident İlham Əliyev Xocalının Ballica kəndində fərdi evlərin və infrastrukturun bərpası sahəsində görülmən işlərlə tanış olub, kəndə köçən bir qrup sakinlə görüşüb



Əvvəli 3-cü səh.

Kişi sakin: Olmusan. Olmusan, Sənə qurban olum. **Prezident İlham ƏLİYEV:** Təbii olaraq Ali Baş Komandan kimi bütün əməliyyatlara özüm rəhbərlik etmişəm və yenə də deyirəm, mənim üçün Prezident kimi bu vəzifədən daha ümdə vəzifə olmayıb heç vaxt. Bütün prezidentlik dövrümü də buna həsr etmişəm ki, biz torpaqlarımızı azad edək, işğalçıları torpağımızdan qovaq, haqq-ədaləti və milli ləyaqətimizi bərpa edək. Buna da nail olduq.

Kişi sakin: Sən oldun Prezidentim, sənə qurban olum, **Prezident İlham ƏLİYEV:** Çox sağ ol. Əlbəttə ki, siz də qeyd etdiyiniz kimi, əgər Ulu Öndər Heydər Əliyev o vaxt Azərbaycanda hakimiyyətdə olsaydı, heç vaxt torpaqlarımız işğal altına düşməzdi. Bilirsiniz ki, o illərdə qanunsuz Dağlıq Qarabağ Muxtar Vəlayəti yaradılmışdı və fəaliyyət göstərirdi. Ulu Öndər çalışırdı ki, burada yaşayan azərbaycanlıların hüquqları təmin edilsin. Ancaq o, 1980-ci illərin sonlarında siyasi səhnədən gedəndən sonra bizim başımıza bu bəla gəldi. Yəni o, istefa verəndən iki həftə sonra erməni separatçıları baş qaldırıb bizə qarşı ərazi iddiası ilə çıxış etmişdilər. Əfsuslar olsun ki, ovaxtkı Azərbaycan rəhbərliyi bu məsələyə laqeyd yanaşdı. Faktiki olaraq fəaliyyət-siz idi və separatçılar daha geniş imkanlara malik oldular. Mərkəz, yəni Sovet İttifaqının rəhbərliyi onların tərəfində idi, ovaxtkı Dağlıq Qarabağı Azərbaycandan ayırmaq üçün bütün çirkin əməllərindən də çəkinmirdi. Burada xüsusi komitə yaradıldı və o komitə faktiki olaraq Qarabağı Azərbaycandan ayırmaq üçün bir vasitə idi. Mən sovet dövrünün tarixini qeyd edirəm. O ki qaldı müstəqillik dövrünə, müstəqillik elan olunandan dörd ay sonra Xocalı soyqırımı törədildi, bu da böyük vəhşilik, barbarlıq idi. Ondan sonra digər kəndlərimizin sakinləri soyqırımına məruz qaldılar, bütün azərbaycanlılar Xankəndidən və ətraf kəndlərdən didərgin salındılar. Sonra yeddi rayonumuz işğal edildi. Bütün bunlar ovaxtkı Azərbaycan rəhbərliyinin cinayətləri nəticəsində baş vermişdir. Əgər Heydər Əliyev xalqın tələbi ilə vaxtında hakimiyyətə gəlməsəydi və o vaxt müharibə dayanmasaydı, bəlkə də daha da böyük ərazilər işğal altına düşərdi.

Kişi sakin: Heydər baba gəlməsəydi, hamısı xanlıq olub hərəsi bir tirə aparası idi, burada dövlət olmayacaqdı. Hər şey göz qabağında idi.

Prezident İlham ƏLİYEV: Bəli, düz deyirsiniz, elədir. Dövlət qurdu, ordu qurdu. Azərbaycan vətəndaşları indi burada gözəl evlərdə rahat yaşayırlar. Ev-çişik, təsərrüfat, mal-qara, hər şey. Bal da, məşallah çox dadlıdır. Bu bölgənin balının da fərqli dadı var.

Kişi sakin: Bu, qaratikan balıdır. **Prezident İlham ƏLİYEV:** Mən 2020-ci ildən sonra - müharibədən sonra, Zəfərimizdən sonra ancaq bu bölgənin balını yeyirəm. Kəlbəcər və Laçın balını. İndi Ballica balı da yedim.

Kişi sakin: Mən üreyimdə deyirdim ki, İlahi, görəsən qismət olar ki, gedək Ballicadan keçək, Vətənə baxaq? Ay Allah, bu günü bizə nəşib ələyənə qurban olum. Bu, böyük Qələbədir, böyük Qələbədir.

Prezident İlham ƏLİYEV: Sizi bir daha təbrik edirəm, xoşbəxt yaşayın. **Kişi sakin:** Çox sağ olun.

❖ ❖ ❖

Sonra Prezident İlham Əliyev kənd sakini Əvəz Orucovun evində yaradılan şəraitlə tanış oldu.

❖ ❖ ❖

Daha sonra Ballica kənd sakinləri ilə görüş oldu. Dövlətimizin başçısı görüşdə çıxış etdi.



- İki aydır ki, Ballica kəndində keçmiş köçkünlər yaşayır. Mən bu gün burada bir neçə keçmiş köçkünlə görüşmüşəm, ev şəraitinə baxmışam. Şadam ki, uzun fasilədən sonra Ballica kəndinə də artıq həyat qayıdıb. Keçmiş köçkünlər indi, demək olar ki, hər ay hissə-hissə, qrup-qrup öz dədə-baba torpaqlarına qayıdırlar. Böyük qayıdış proqramı icra edilir. Demək olar ki, vaxtilə işğal altında olan bütün torpaqlar bərpa edilir. Dünnən Ağdam rayonunda gedən quruculuq-bərpa işləri ilə tanış olmuşam. Bu gün buradayam. Eyni zamanda Xankəndidə də olmuşam, orada da gözəl işlər görülür, yeni iş yerləri, yeni müəssisələr yaradılır. Mənim səərəcamımla Qarabağ Universiteti yaradılmışdır. Orada mindən çox tələbə oxuyur. Orta məktəblər, tibb məntəqələri inşa olunur. Yəni həyat üçün nə lazımdırsa, hər şeyi edirik, həm şəhərləri, həm də kəndləri bərpa edirik.

Ballica kəndinin də bərpası artıq son mərhələdədir. Mənə verilən məlumata görə, 137 ev artıq bərpa edilib və 60-a yaxın ev hələ bərpa olunacaq. Ballicada artıq 460 keçmiş köçkün yerləşib. Evləri bərpa etmişik, kənd təsərrüfatı ilə məşğul olmaq üçün imkanlar yaxşıdır, torpaq münbitdir, hava da təmizdir. Bütün Qarabağ bölgəsi, Şərqi Zəngəzur bölgəsi dirçəlir və hər gün biz bunu əyani şəkildə görürük.

Əlbəttə ki, Vətən həsrəti ilə yaşamış insanlar üçün ən yaxşı şəraiti yaratmaq dövlətimizin borcudur. Mənim də Prezident kimi əsas borcum bu gün bundan ibarətdir. İşğala son qoyduq, 2023-cü ildə antiterror əməliyyatı nəticəsində bu bölgəni də işğaldan azad etdik. Ballica və yüzlərlə digər yaşayış məntəqəsi artıq işğalçılardan tam azad olunmuşdur və indi həyatı bərpa edirik. Yəni hər şeyi mərhələli yollarla edirik, öz gücümüzlə, bizə heç kim kömək etmir. Ancaq öz imkanlarımız daxilində, öz gücümüzə arxalanaraq, Azərbaycan xalqının imkanlarına arxalanaraq, dövlət hesabına bütün bərpa-quruculuq işləri aparılır, özü də qısa müddət ərzində.

İndi İkinci Qarabağ müharibəsindən dörd il keçibdir, baxın nə qədər böyük işlər görüldü, hər yerdə, təkcə Xocalı rayonunda yox. Halbuki Xocalı şəhərini bərpa etmək bizim ən başlıca borcumuz idi. Çünki müharibədən və işğaldan, Birinci Qarabağ müharibəsinin çətin vəziyyətindən əziyyət çəkən ən çox elə xocalılılar olmuşdur, onlara qarşı soyqırımı törədilmişdi. Ona görə Xocalını azad etmək hər zaman gündəlikdə duran məsələ idi. İkinci Qarabağ müharibəsi 2020-ci il noyabrın 10-da dayananndan sonra yenə də bütün köçkünlər bildirildilər ki, Xocalı azad olunmayana qədər biz işimizi bitmiş hesab etməyəcəyik. Nəinki Xocalı, Xankəndi də, Ağdərə, Xocavənd və Əsgəran rayonları da işğalçılardan tam azad edildi. Yüzlərlə kənd artıq öz sahiblərini gözləyir.

Ballica kəndi bərpa etdiyimiz və keçmiş köçkünlərin qayıtdığı 10-cu yaşayış məntəqəsidir. Yəni bu, Böyük qayıdış proqramının birinci mərhələsinə aiddir. Artıq burada, yenə də deyirəm, 500-ə yaxın insan yaşayır. Həm o vaxt bu bölgədə yaşayan vətəndaşlar, eyni zamanda onların uşaqları, nəvələri, nəticələri qayıdıblar.

Prezident İlham Əliyevin çıxışı



Prezident İlham ƏLİYEV: Sağ olun. Sizə minnətdaram. Sizin kimi oğullar hesabına torpaqlarımızı düşməndən azad etdik.

Kişi sakin: Borcumuzdur, cənab Prezident.

Qadın sakin: Hörmətli Prezidentimiz, Siz Ballica kəndinə çox xoş gəlmisiniz. Allah Sizi qorusun, Allah ordumuzu qorusun, Allah şəhidlərimizə də rəhmət ələsin, qazilərimizə cənaşlığı versin. Bugünkü günü bizə yaşatdığınız üçün Sizə çox-çox təşəkkürümü bildirirəm. Allah sizləri qorusun.

Prezident İlham ƏLİYEV: Sağ olun, sizi bir daha təbrik edirəm.

❖ ❖ ❖

Sonra xatirə şəkli çəkdirildi.

❖ ❖ ❖

Prezident İlham ƏLİYEV: Qarabağın torpağı bütövlükdə hər yerdə yaxşıdır. Burada yaxşı məhsul götürmək olar. O vaxt - sovet dövründə burada camaat daha çox mədəliqlə məşğul idi. İndi necə, mədəlilik var?

Sakin: Gətirir özü ilə, olanlar var.

Sakin: Əkinçilik də yavaş-yavaş başlayır.

Prezident İlham ƏLİYEV: Hər halda həyətyanı sahələrdə, yəqin ki, bostan da əkilir?

Sakin: Əkirik. Yararlı torpaqdır, çox gözəl torpaqdır.

Prezident İlham ƏLİYEV: Buradan bol məhsul götürmək olar.

Sakin: Bəli, çalışsan götürür.

Prezident İlham ƏLİYEV: İşləmək lazımdır.

Sakin: Xanın bağlarıdır bura. Bizdə "Məhəmməd ağa" deyilən otlaq var. Üç tərəfi Kosalar kəndidir, Ballicadır. Ermənilər burada çox at oynadıblar. Son soyqırımında aeroport tərəfdən birinci hücumə keçiblər, sonra Kosalar kəndinin sakinləri burada tək qalıb. Xocalı rayonunda ən son Şuşa əhalisi çıxandan bir gün sonra, bax, bu dumanın altında Kosalar əhalisi çıxıbdır.

Prezident İlham ƏLİYEV: Doqquzunda?

Sakin: Bəli. Buradan üç bulağın suyu gəlir: "Təqəqbir" bulağı, "Sarıtala" bulağı, "Açalı" bulağı. Bulaq suyudur, götür o çayın suyunu iç. Belə gözəl yerə bizi gətirdiyiniz üçün Sizə nə qədər təşəkkür eləmək olar?! Mən oğlumun adını İlham qoymuşam. İnanın Allahdan arzu edirəm, bir nəvəm olsun, onun da adını İlham qoyacağam. Dünya tarixində belə bir şey yoxdur, 300 ildən çox, 500 ildən çox bir qarış torpaq geri qaytarılsın. Xalqımız Sizə nə qədər təşəkkür etsə azdır. Var olun, cənab Prezident.

Sakin: Bəli, mən "Qarabağ" şeirinin sonunda İsmayıl qardaşın dediyi kimi yazıram: *Dünya bu Zəfərə özü mat qalıb, Əyrisi lal olub, düzü mat qalıb, Əbadi, silinməz bir hikmət qalıb, Azərbaycandır deyən sözüm Qarabağ, Sənə qurban olum, özüm Qarabağ.*

Sakinlər: Yaşa, cənab Prezidentimiz! Var olun, Prezidentimiz.

Prezident İlham ƏLİYEV: Xoşbəxt yaşayın.

Aşakılar: Var olun, Allah qorusun!